



ብመንግስቲ ዝሕገዝ ሰዲተኛ ኣብ ካናዳ ምስፋር



TIGRINYA

ናይ ሓበረታ መጽሔት (ቡለቲን)

ኣብ ካናዳ ከትሰፍር ድልዩት ስለ ዘለካ ዘእተኻዮ መመልከቲ ብናይ ካናዳ ብዓል ሥልጣናት ናይ መፈለምታ ኣስተንትኖ ተዋሂብዎ ኣሎ። ምናልባት፡ ድሕሪ ሕጂኽ እንታይ ኢዩ ዝግበር ኢልካ ትሓሰብ ትህሉ ትኸውን። እዚ መጽሔት እዚ፤ ብዛዕባ ቀጺሉ ዝግበር ነገራትን ብዛዕባ ካናዳን ሓበረታ ይህብ።



ብዛዕባ ኣብ ካናዳ ምስፋር (ሪሰትልመንት) (ኣገባብ ወይ ኣሰራርሓ ክትፈልጦ ዘድልዩካ)

ከም ብቐዕ ስደተኛ ዝተመረጽካዮ (በተወሳኺ ቃለ መጠየቕካ ኣብ ዝኾነ ተፈጻምታ ዘለዎ ጉቡኣት) ምግባር ዓቢ ስጉምቲ ኢዩ ግን ናይ መጨረሻ ኣይኮነን።

ከም ብመንግስቲ ዝሕገዝ ስደተኛ [government-assisted refugee (GAR) / réfugié parrainé par le gouvernement (RPG)] ኣብ ካናዳ ክትሰፍር እንተ ተመረጽካ፤ ንካናዳ ቅድሚ ምንቃልካ ክሳዕ ሽድሽተ ወይ ካብኡ ዝበዝሕ ኣዋርሕ ክወስድ ይኽእል።

ካብዚ ቀጺሉ ከምዚ ዝስዕብ ክኸውን ኢዩ፤

ናይ ምምልካት ኣገባብ ወይ ፕሮሰስ

- ዘእቶኻዮ መመልከቲ (ኣፕሊካሽን) ቅቡል ንክኸውን፤ ንስኻን ኣባላት ስድራ ቤትካን ናይ ሕክምና መርመራ ክትገብሩ ይግባእኩም። ከምኡውን ቅድሚ ሕጂ ናይ ወንጀል ገበናት ከምዘይ ፈጸምካ እሞ ንካናዳ ናይ ጸጥታ ጠንቂ ከም ዘይኮነካ ንምርግጽ ናይ ጸጥታ ምርመራ ክትገብር ይግባእ። ሓደ ሓላፊ ጸጥታ ናይ ካናዳ፤ ናብ ካናዳ ክትኣቱ ምኽኣልካን ዘይምኽ ኣልካን ክውስን ኢዩ።
- ድሕሪ ምምራጽካ፤ ቅድሚ ናብ መርመራ ሕክምና ምጽዋዕካ ብኣዋርሕ ዝቐጸር ጊዜ ክትጽብ ትኽእል።
- ናይ ካናዳ ናይ ቪዛ ሓለፍቲ፤ ምእንታን ናይ ሕክምናን፤ ናይ ጸጥታን፤ ናይ ወንጀልን ምርመራ ምሕላፍካን ምትራፍካን ንክግምግሙ ዘእቶኻዮ ወረቃቅቲ የጽንዕዎ።
- ናይ ሕክምናን ናይ ጸጥታን ናይ ወንጀልን ምርመራ እንተ ድኣ ዘይሓለፍካ፤ ኣብ ካናዳ ንክትሰፍር ኣይክትምረጽን ትኸውን።
- ኣብ ካናዳ ክትሰፍር ተቀባልነት ምስ ረኽብካ እሞ ናይ ይሕለፍ ፍቓድ ምስ ተዋህበካ፤ ካናዳ ንዓለም ለኻዊት ናይ ስደተኛታት ትኻል [International Organization for Migration (IOM) / Organisation internationale pour les migrations (OIM)] ወይ ድማ ን ብመንግስቲ ካናዳ ዝተቆጽረት ካልእ ትኻል መልእኽቲ ክተመሓላልፈለን እያ።
- ኣይ.ኤ.ም (IOM/OIM) ወይ ድማ ብመንግስቲ ካናዳ ዝተቆጽረት ካልእ ትኻል ንካናዳ ንክትገብሩ ዘድሊ ምቅርራባት ክትገብር ክትሕግዘካ ኢያ።
- ኣብ ሓደ ሓደ ሃገራት ብናይ ካናዳ ናይ ወጻኢ ኣላላይ ክፍሊ ናይ ቅደመ ምፍናው ምልላይ ንክትካፈል ጸዊዒት ክግበረልካ ኢዩ። እዚ ናይ ካናዳ ናይ ወጻኢ ኣላላይ ውጥን ናይ ገንዘብ ምድብ ዝገብረሉ ናይ ካንዳ ኢሚግራሽን ክፍሊ ኢዩ። እና ንዚ ኣብ ግብሪ ዘውዕሎ ኸእ ናይ ዓለም ለኻዊት ናይ ስደተኛታት ትኻል ኢዩ። እዚ ኣኼባ ኸእ ብናጻ ዝሰራዘን ኢዩ። ኣብዚ ኣኼባ ኸእ ብዛዕባ ካናዳ ክትምሃር/ክትምሃሪ ኢኺ ከምኡውን ኣግልግሎት ናይ ድሕሪ-ምብጻሕ ድግመ ምጥያስ።

ንቅሎ ንካናዳ

- ኣይ.ኤ.ም (IOM/OIM) ወይ ካልእ ትኻል ንካናዳ ናይ ምጉዳዝካ ዕለት መዓስ ምጻኑ ክትነግረካ እያ። ናይ ኣየር ቲኬት ክትቆርጸልካ፤ ናብ መዕረፍ ነፈርቲ ክትወስደካ፤ ነኣኻን ነቁሑትካን ኣብ መዕረፍ ነፈርቲ ክተመዝግብካ፤ ኣድላዩ እንተ ኸይኑ እውን ካልእ ሓገዝ ክትገብረልካ ኢያ።
- ፓስፖርት ወይ ካልእ ሕጋዊ መንቀሳቀሲ ወረቀት እንተዘይብልካ፤ መንግስቲ ካናዳ ምእንታን ንካናዳ ክትኣቱ መንቀሳቀሲ ወረቀት ክትህበካ ኢያ።
- ናይ ኣየርን ናይ ሕክምናን ወጪ መንግስቲ ካናዳ ብዝህበካ ልቓሕ ክሸፈን ኢዩ።
- እዚ ለቓሕ ኢዩ፤ ማለት ሙሉእ ብምሉኡ ናብ መንግስቲ ካናዳ ክትመልሶ ዘለካ ገንዘብ ኢዩ። ኣብ ካናዳ ድሕሪ ምእታውካ፤ ኣብ ወሽጢ 30 መዓልቲ ነቲ ንጉዕዞን ንሕክምናን ተባሂሉ ዝተዋህበካ ገንዘብ ክትመልስ ማለት ክትከፍል ክትጅምር ኣለካ። ኣከፋፍላ በብቆሩብ ክኸውን ይኽእል፤ ብዝሒ ለቓሕካ ኣብ ግምት ብምእታው፤ ምሉእ ክፍሊት ካብ ሓደ ክሳዕ ሽድሽተ ዓመት ክወስድ ይኽእል።
- ኣብ ካናዳ ምስ ኣቶኻ ስራሕ ረኺብካ ንክብስኻን ንስድራኻን ክትክእል ዕድል ኣለካ።



- ኩሉ መርመራታት ምስ ሓለፍካ እሞ ኩሉ ወረቃቅትኻ ምስ ተዳለወ፤ ኣይ.አ.ም. (IOM/OIM) ወይ ካልእ ትካል ናብ መዕረፍ ነፈርቲ ክትወስደካ፤ ነኣኻን ንቅሑትካን ኣብ መዕረፍ ነፈርቲ ከተመዘገብካ፤ ከምኡውን ምስ ናይ ኢሚግራሽን ሓለፍቲ ከተራኽብካን ክትሕግዘካን ኢያ።

ከም ብመንግስቲ ዝሕገዝ ስደተኛ ኩንካ ኣብ ካናዳ ምእታው



ብመንግስቲ ዝሕገዝ ስደተኛ ማለት፤ ኣብ ካናዳ ምስ ኣቶኻ ክሳብ ን12 ወርሒ ዝኣክል መንግስቲ ካናዳ ናይ ቁጠባዊ ሓገዝ ክገብረልካ ኢዩ ማለት ኡዩ። ከምኡ እውን ንመብዛሕትኡ ናይ ሕክምና ኣገልግሎት ወጻኢታትካ መንግስቲ ክሸፍነልካ ኢዩ።

- ኣብ ካናዳ ምስ ኣቶኻ ኣባላት ሓንቲ ንስደተኛታት ኣገልግሎት ትህብ ትካል ኣብ መዕረፍ ነፈርቲ ክቅበሉኻን ክሕግዡኻን ከምኡ ንመጀመርያ መጻልታትካ ኣብ ካናዳ ዘድሊ ምቅርራብ ክገብሩልካ እዮም።
- ተዕርፊሉ ቦታ፤ ማለት ከም መቀበል ኣጋዩሽ ወይ ሆተል ክዳልዉልካ እዮም። እዚ ግዝያዊ ቦታ እዩ፤ ማለት ስጋብ ንዓኻ ዝሰማማዕ እሞ ስጋብ ዝደለኻዮ ግዜ ክትቅመጡል ትኽእል ቦታ ዝርከብ።
- መግብን ክዳውንትን ክወሃበካ እዩ፤ ከምኡ ድማ ከማኻ ዝኣመሰሉ ሓደሽቲ መጻእተኛታት ክትረከብ ኢኻ።
- ሰራሕተኛታት ካብ ንስደተኛታት ኣገልግሎት ትህብ ትካል እውን ሕቶታትካ ከምልሱልካ እዮም።

ኣብ ውሽጢ ውሑድ ሰሙናት፤ ቁጠባዊ ሓገዝ ናይ መንግስቲ ካናዳ ክትቅበል ክትጅምር ኢኻ። እዚ መብዛሕትኡ ኣድላዩ ዝኾኑ ነገራት ከም እኒ መግቢ፤ ኣቁሑት ገዛ፤ ክዳውንቲ፤ ካልኣት መሰረታዊ ዝኾኑ ነገራትን ክሸፍነልካ እዩ። ከምኡ ድማ ንገዛ ኽራይን ንመግብን ዝኾነውን ወርሓዊ ክፍሊት ስጋብ ሓደ ዓመት ክወሃበካ እዩ። ከምኡ ድማ መንግስቲ ንገለ ናይ ሕክምና ኣገልግሎት ወጻኢታት ክሸፍነልካ እዩ።

ብተወሰኹ፤ ዝተፈላለዩ ኣገልግሎታት ዝህባ ትካላት ንመጻልታዊ ናብራኻ ዝጠቅመካ ከም እኒ ኣውቶቡስ ምጥቃም፤ ናይ ሓኪም ቆጶራ ምሓዝ፤ ኣገልግሎት ባንክ ምጥቃም ኣለዎ። እዞን ትካላት እዚኣተን ቅጥዕታት ንምምላእ፤ መንበሪ ካርድ ንምሓዝ ንምምልካት፤ ናይ ጥዕና ዋሕስና ንምርካብ፤ ናይ ማሕበራዊ (ሶሻል) ውሕስና ቁጽሪ ንምሓዝ ወዘተ፤ ይሕግዛ። ከምኡ ድማ ናይ ምስቲርጓም ኣገልግሎት ይህባ። ንብነት ንፍልይ ጉዳያት ከም ንሓኪም ዘድሊ ሓበረታ ምሃብ።

ወሃብቲ ኣገልግሎት ናይ ቋንቋ ትምህርቲ ብ እንግሊዝን ፈረንሳይን ከከም ኣድላይነቱ ይህባ። ቋንቋ ከእለትካ ኻኣ ምምዕባል ኣዝዩ ኣገዳሲ እዩ ንስራሕ ይኹን፤ ምስ ሕብረተ ሰብ ካናዳ ንምውህሃድ ይኹን።

ዋላኳ መንግስቲ ካናዳ ኣብ ካናዳ መጀመርያ እግሪ ንክትተክል እንተ ሓገዘካ፤ ትጽቢትካ ካብ ሓቂ ዝረሓቀ ክኸውን ዮብሉን። ኣብ ካናዳ ጽቡቕ ናብራ ንክህልወካ ኣበርቲዕካ ንክትሰርሕ ክትዳሎ ኣለካ። መጻኢ ህይወትካ ኣብ ካናዳ፤ ብሓፈሻ፤ ኣብ ጻዕርኻ ዝተሞርኮሰ እዩ።

ምስ ስድራኻ ኣብ ካናዳ ምስፋር

ኣብቲ ናይ ምምራጽ መስርሕ ግዜ ካናዳውያን ሓለፍቲ፤ ንስኻ ምስ በዓላቲ ቤትካ ከምኡ እውን ደቅኻ ሓደ ቅጥዒ ጥራሕ መሊእኩም ብሓደ ንካናዳ ክትኣትዉ ከምትኽእሉ ኣዘኻኸሮሙኻ ወይ ነገሮሙኻ ክኾኑ ይኽእሉ። ይኹን እምበር ኣብ ናይ ሓዳር ወይ መውሰብ መንባብሮኻ ዝኾነ ለውጢ እንተ ደኣ ገርካ (ንኣብነት እንተ ደኣ ተመርዒኻ ወይ ተፋቲሕካ) ኣብ ዝኾነ ግዜ ቅድሚ ንካናዳ ምንቃልካ፤ ቆልዕ እንተ ወሊድካ፤ ምእንታን ኣቲ ሓዲሽ ኣባል ናይ ስድራኻ ኣብ ማመልከቻኻ ክውሰኽ፤ ንናይ ሕቡራት መንግስታት ናይ ስደተኛታት ኮሚሽን (ዩ.ን.ቸ.ሲ.አር) ወይ ንናይ መንግስቲ ካናዳ ናይ ኢሚግራሽን ሓለፍቲ ምሕባር ይግበእካ።



ንዩ.ን.ቸ.ሲ.አር (UNHCR) ወይ ንሓለፍቲ ናይ ካናዳ ምስ ስድራሻ ኩንካ ናብ ካናዳ ክትሰፍር ከም እትደሊ ክትነግሮም ብጣዕማ ኣገዳስን ኣድላይን እዩ። ከምኡ እውን ንኹሎም ናይ ስድራሻ ኣባላት (ኩሎም ደቅኻ፤ ኣሕዋትካን ኣሓትካን፤ ወለድኻን በዓልቲ ቤትካን) ምሳኻ ምንግርምን ዘይምንግርምን ብዘየገድስ፤ ስም ዝርዝርም ኣብ ቅጥዕኻ ክተሰፍር ይግብኣካ።

ኩሎም ኣባላት ስድራሻ፤ ዋላ ንሕጂ ኣብ ካናዳ ክሰፍሩ ድልየት እንተ ዘይብሎም፤ ኣብ ቅጥዕኻ ክተሰፍርም ኣገዳሲ እዩ።

ኣብ መጻኢ፡ ኣብ ቅጥዕኻ ዘይሰፈረ ማንም ሰብ ንካናዳ ክመጽእ ኣይክይልን ኢዩ።

እንተ ድኣ ድሮ ንካናዳ ዝኸዱ ኣዝማድ ወይ ናይ ቀረባ ኣዕሩኽ ሃሊዮሙኻ እሞ ኣብ ጥቅሉም ክትነበር እንተ ደሊኻ ንናይ ዩ.ን.ቸ.ሲ.አር (UNHCR) ወይ ንናይ ካናዳ ሓለፍቲ ኣፍልጦም። ብዝተኸለ መጠን ካናዳ ንስደተኛታት ኣብ ከባቢ ንሳቶም ዝፈልጥዎም እሞ ክሕግዝዎም ዝኸለሉ ሰባት ኣብ ዘለውዎ ኮሙኒቲ እያ ተስፍሮም።

ናይ ኢሚግራሽን ኩነታትካ

ካናዳ ምስ ኣቶኻ፡ ንወትሩ ጊዜ ኣብ ካናዳ ክትቅመጥ ትኽእል፡ ዝብል ሰነድ ወይ ጽሑፍ ክወሃበካ እዩ። ኢዚ ማለት ኣብ ካናዳ ክትቅመጥ ሕጋዊ መሰል ኣለካ ማለት እዩ። ስራሕ ክትሰርሕ ወይ ትምህርቲ ክትመሃር ትኽእል ኢኻ ማለት እዩ።

ቅድሚ ካናዳዊ ዜጋ ንምዃን ምሕታትካ፤ ንኸንደይ ጊዜ ኣብ ካናዳ ክትቅመጥ ከም ዘለካ ዝሕብሩ ብንጹር ዝተጠቅሱ ቅድመ ኩነታት ኣለው። ነዞም ቅድመ ኩነታት እዚኣቶም ምስ ኣማላእካ ናይ ካናዳ ዜግነት ንምርካብ ክተመልከት ትኽእል።



ኣብ ካናዳ ኣባይ ከም እትቅመጥ

ካናዳ እታ ዝዓበየት ካልኣይቲ ሃገር ኣብ ዓለም እያ። ብዙሓት ዓበይትን ነኣሽቱን ከተማታት ከምኡ እውን ብዙሕ ሰብ ዘይሰፈሮ ቦታታት ኣለዋ። እተን ዝበዝሐ ከተማታት ኣብ ደቡባዊ ክፍሊ ናይታ ሃገር ይርከባ። እተን ሰባት ዝቅመጡሉን ቦታታት ካብ ነሓድሕደን ዝተራሓቃ ስለ ዝኾና፤ ካብ ሓደ ቦታ ናብ ካልእ ቦታ ንኸትከይድ ብዙሕ ግዜ ይወስድ፤ ዋላ ብኣየር። ንኣብነት ርሕቀት ቶሮንቶ ንካንቲቫር ልዕሊ 4,300 ኪሎሜትር ወይ ድማ ልዕሊ ኣርባዕተ ሰዓት ብኣየር እዩ።



ካብ ዝተፈላለያ ከተማታት ኣብ ሓንቲ ክትሰፍር ትኽእል።

ዋላኳ ኣብ ካልእ ቦታ ናይ ካናዳ ክትከይድ ማለት ዓዲ ክትቅርብ ትኽእል እንተኾንካ፤ እንተ ወሓደ ንሓደ ዓመት ኣብ ሓደ ቦታ ክትጸንሕ ነማሕጽነካ ወይ ነተባብዓካ። እዚ ነቲ ንዓኻ ተባሂሉ ዝተመዘዘ ኣገልግሎታት ንኸትጥቀም የኽእለካ።

ሓገዝ ኣብ ካናዳ

ኣባል ናተን ኩንካ ክትሳተፈለን ትኽእል ብዙሓት ናይ ደቂ ተባዕዮን ናይ ደቂ ኣንስቲዮን ናይ ቆልዑትን ማሓብራት ወይ ጋንታታት ኣለዋ። ንኣብነት ኣብ ናይ ስፖርት ምንቅስቃሳት ከም ኩዕሶ እግሪ ወይ ምሕንባስ ክትጽንበር ትኽእል። ከምኡውን ብዙሕ ምስ ስድራ ቤትክ ኩንካ ክትሳተፈሉ ትኽእል ምንቅስቃሳት ወይ መዘናጊዲታት ኣሎ። ገሊኡቱ ነጻ ክኸውን ከሎ ገሊኡቱ ግን ዝኸፈሎ እዩ።

ኣብ ከባቢኻ ናይ ሓደሽቲ ዝመጹ ስደተኛታት ኣኸባታት እንተሎ፤ ክትሳተፍ ፈትን። እዚ፤ ምስ ካልኣት ሰባት ሓዲሽ ለላ ክትጎብርን ኣብ ከባቢኻ ዝርከቡ ኣገልግሎታት ንኸትፈልጥን ይሕግዘካ።



አባላት ማሕበረ ኮም ናትካ ምርካብ ቀልጢፍካ ምስ መነባብሮ ካናዳ ንኸትላለ ክሕግዞካ ይኸእል፤ ይኹን እምበር ካብ ካልኣት ሓገዝ ንምሕታት እውን ኣይትሰከፍ።

ሕብረተ ሰብ ካናዳ

ኣብ ካናዳ ደቂ ተባዕትዮን ደቂ ኣንስቲዮን ማዕረ እዮም። ማዕረ መሰል ኣለዎም፤ ክልቲኦም ክኣ ብማዕረ ዝኾነ ደረጃ ናይ ኣኸብሮት እዮም ዝርኣዩ። ኣሰብኡትን ኣንስትን ናይ ኩሎም ደረጃታት ናይ ሕብረተ ሰብ፤ ናይ ኩሎም ባህሪታትን ዓሌታትን ሃይማኖታትን ብሓንሳ ይዋሰኑ፤ ብሓደ ዐይኒ ከኣ ይረኣዩ።



ኣብ ካናዳ፤ ካልኣት ሓሳባቶም ብነጻ ክገልጹ መሰሎም እናኸበርካ፤ ሓሳባትካ ክትገልጽ ነጻ ኢኻ።

ምናልባት ኣብ መንጎ ሙሉእ ስድራ ቤት ትቅመጥ ዝነበርካ እም ናይ ሙሉእ ስድራ ሓገዝ ዝለመድካ ሰብ ክትከውን ትኸእል። ኣብ ካናዳ ምስ ኣቶኻ ንበይንኻ ክስመዓካ ይኸእል፤ ግን ንበይንኻ ኣይኮንካን። እንተድኣ ኣተሓሳሲቡካ ወይ ጸሚዩካ፤ ምስ ገለ ሰባት ተራኽብ። ምስ ገለ ኣብ ከባቢኻ (ኮሙኒቲኻ) ዝርከብ ተዛረብ። ብዙሓት ሰባት ኣለዉ ምስ መነባብሮ ካናዳ ብጽቡቕ ንኸትተኡታቶ ክሕግዡኻ ዝኸእሉ።

ስድራ ቤትካ ስፖንሶር ምግባር

ኣብ ካናዳ ድሕሪ ምስፋርካ፤ ካልኣት ኣባላት ስድራ ቤትካ ስፖንሶር ክትገብር ትኸእል። ይኹን እምበር ኣቲ ፕሮሰስ ነዊሕ ግዜ ከም ዝወስድ እም ነቶም ኣባላት ስድራ ቤትካ ክይረኣኻዮም ንነዊሕ ግዜ ክትጸንሕ ከም ትኸእል ፍለጥ። ኣባል ስድራ ቤት ዝቆጸር፤ ኣቦ ወይ ኣዳ፤ ኣብሓጎ ወይ ዓባይ፤ በዓልቲ ቤት ወይ በዓል ቤት ከምኡ ድማ ንስኻ ትናቢዮም ቆልዑት ኢዮም። እዚኣቶም ሰባት እዚኣቶም ኣብ ናይ ኢሚግራሽን ቅጥዕታትካ ስም ዝርዝርም ትጻሒፉ ምህላዉ ኣረጋግጽ። ኣሕዋት ወይ ኣሓት፤ እምታት፤ ኣኮታት፤ ሓትኖታት፤ ደቂ ሓትኖታት ወይ ደቂ ኣኮታት፤ ከምኡ ዓበይቲ ደቂ ደሓር ስፖንሶር ክግበሩ ኣይከእሉን ኢዮም።



ስድራ ቤትካ ኣበዮናይ ቦታ ናይ ካናዳ ከም እትነብር ከምዝፈልጡ ኣረጋግጽ። ከተማን ኣውራጃን ዘለዎ ናይ ፖስታ ቤት ኣድራሻ ከም ዝፈልጡ ኣረጋግጽ።

ስራሕ ምርካብ

ምንም እኳ ንስኻን ስድራ ቤትኻን ኣብ መጀመርያ ዓመትኩም ኣብ ካናዳ ቁጠባዊ ሓገዝ ክግበረልኩም እንተኾነ፤ እቲ ዝበለጸ ኣብ ዝቀልጠፈ ግዜ ስራሕ ረኺብካ ንነበስኻን ንስድራኻን ምኸኣል ኢዩ። ቋንቋ እንግሊዝ ወይ ፈረንሳይ ብዝመለኸካሉ ደረጃ መሰረት፤ ስራሕ ናይ ምርካብካ ዕድል ይጽብቅ።

ካልእ ክትግንዘቦ ዝግበእካ ነገር፤ ናይ ዩኒቨርሲቲ ዲግሪ ወይ ናይ ኮለጅ ዲፕሎማ ወይ ናይ ሙያ ሰርቲፊኬት እንተለካ፤ ኣብ ካናዳ ተቀባልነት ዘይብሉ ክኸውን ይኸእል እዩ። ዲግሪኻ ወይ ሰርቲፊኬትካ ተቀባልነት ከም ዘለዎን ዘይብሉን ዝውስኑ ኣብቲ ትቅመጠሉ ዘለኻ ቦታ ዝርከቡ ኣውራጃዊ መንግስቲ ወይ ሕጋዊ ትካላት እዮም።

ናብ ስድራኻ፤ ማለት ንዓዲ እውን ገንዘብ ክትሰድድ ትደሊ ትኸውን። ነጻ ኢኻ ክትሰድድ። ግና ብዙሓት ስደተኛታት ንርእሶም ክኢሎም ዝተረፎም ገንዘብ እንተሉ ንዓዲ ክሰዱ ብጣዕሚ ኣጸጋሚ ኮይኑ ይረኽቡዎ። ኣይትረስዕ፤ ናይ ካናዳ ሓዲሽ ናብራ ክትለማመድ ግዜ ይወስድ።



ወጻኢታት

ካናዳ ምስ አቶካ፤ ንኸሳብ 12 ወርሒ ዝኸውን ካብ መንግስቲ ካናዳ ቁጠባዊ ሓገዝ ክትረከብ ኢኻ።

እዚ ሓገዝ እዚ ምስ ኡብቅዓ ግን፤ ኩሉ ወጻኢታት ናይ መግቢ፤ ናይ ገዛ ክራይ፤ ናይ ኤለትሪክ፤ ናይ ማይ፤ ናይ ክዳውንቲ፤ ከምኡ ቀረጽ ምኽፋል፤ ናትካ ሓላፍነት እዩ። ገንዘብካ ከመይ ገርካ ከም ተመሓድር ምፍላጥ አገዳሲ እዩ።


ትምህርቲ

ደቅካ ቀዳማይ ደረጃን ካልኣይ ደረጃን ንኸመሃሩ ምኽፋል አይድልዩካን እዩ። ኩሎም ካብ ሽዱሽተ ክሳብ ዓሰርተ ሽዱሽተ ዝዕድሚኦም ቆልዑት ትምህርቲ ከመሃሩ ናይ ግድን እዩ። ሕጊ እዩ። መብዛሕትኦም ተመሃሮ ክሳብ ናይ ትምህርቲ መመሪቅትኦም ዲፕሎማ ዝቅበሉ ናብ ካልኣይ ደረጃ ትምህርቲ ይወፍሩ (ከባቢ 18 ዓመት)። ካልኣይ ደረጃ ምስ ወድኡ፤ ክኸፍሉ እንተድኣ ክኢሎም፤ ገሊሓቶም ናብ ዩኒቨርሲቲ ወይ ኮላጅ ክኸዱ ይኸእሉ። ኮላጅን ዩኒቨርሲቲን ብገንዘብ እዩ።



ናይ ስነ ሕክምና

ዋላኳ መንግስቲ ናይ ጥዕና አገልግሎት፤ ከም ሓኪም ምርኣይ መሳሊ እንተሃበ፤ ከምኡ እውን ንናይ ህጹጽ ሕክምና ስነ ንመጀመርያ ዓመትካ ኣብ ካናዳ እንተ ኸፈለ፤ ንህጹጽ ዘይኮነ ሕክምና ስነ ግን ኣይሸፍንን እዩ። ኣብ ሓኪም ስነ እንተ ኸድኣ፤ መብዛሕቱ ግዜ፤ እቲ ወጻኢታት ናይ ሕክምና ናትካ ሓላፍነት እዩ።



መግብን ማይን

ናይ ካናዳ ማይ ንኸትሰትዮ ጽሩይ እዩ። ነፍሲ ወከፍ ገዛ ውዑይን ዝሓልን ማይ አለዎ። ለይትን ቀትርን ናይ ቡምባ ማይ አሎ። ክትገብር ዘሎካ ነገር እንተሎ፤ ቡምባ ምውላዕ፤ ምስ ወዳእካ ኸኣ ምጥፋእ እዩ።

ኣብ ካናዳ ካብ ዝተፈላለዩ ባህልታት ዝመጹ ሰባት ይነብሩ። መብዛሕትኡ ንስኻ ትበልዎ መግብታት፤ ከም ሩዝ፤ ባኒ፤ ኣሕምልቲ፤ ቀመማት፤ ዓደሰን ደርሆን ኣብ ናይ ከባቢኻ ድኳናት ይርካብ። ብተወሳኺ፤ ካናዳ፤ ፍልይ ዝበሉ መግብታት፤ ንኣብነት ከም ስጋ ጠል ዝኣመሰሉ ዝሸጡ፤ ማለት ኣብ ዝኾነ ድኳን ዘይሸየጡ ዝሸጡ፤ ድኳናት እውን ይርከቡዎ። ናይ ሓላል መግቢ እውን አሎ።



ሃይማኖት

ኣብ ካናዳ ብዙሕ ሃይማኖታት አሎ። ናትካ ሃይማኖት ብነጻ ከተዘውትር ትኸእል። ሕጊ ካናዳ ዝተፈላለዩ ሃይማኖታት ንዝኸተሉ ሰባት ከተኸብር ይግድደካ። ሃይማኖትካ ክትቅይር ዝሓተካ ወይ ዝግድደካ የለን። ናይ ሃይማኖት ነጻነት ሓዲ ካብቶም መሰረታዊ መሰላት ናይ ካናዳ እዩ።



ኩነታት አየር

አብ ማብዛሕትኡ ካናዳ፤ አርባዕተ ዝተፈላለዩ ወቅትታት አለዉ፤ ቀውዲ፤ ሓጋይ፤ ክረምቲ፤ ብጣዕሚ ቐሪ (ዊንተር)) ። ካናዳ ብጣዕሚ ገፋሕ ዓዲ እያ። ኩነታት አየር ክኣ ኣብ ነፍስ ወከፍ ወቅቲ ካብ ቦታ ናብ ቦታ ናይታ ሃገር ክፈላለ ይኸእል። ስፕሪንግ/ጳድያ (መጋቢት፤ ሚያዝያ፤ ግንቦት) ኣብ መብዛሕትኡ ቦታታት ናይ ካናዳ ማይ ዝሃርመሉ ወቅቲ ኮይኑ፤ ኩነታት አየር ክኣ ዝሓል እዩ። ኣብ ሓጋይ (ሰነ፤ ሓምለ፤ ነሐስ) ኩነታት አየር ኣብ መብዛሕትኡ ቦታታት ናይታ ሃገር ውዑይ እዩ። ቀትሪ ጠባይ ናይ አየር መብዛሕትኡ ግዜ ካብ 20 ዲግሪ ሰንጉግረድ ንላዕሊ እዩ፤ ንኣንጎብ ግን ካብ 30 ዲግሪ ንላዕሊ ክድይብ ይኸእል። ኣብ ቀውዲ (መስከረም፤ ጥቅምቲ፤ ሕዳር) ኩነታት ናይ አየር ይዝሕል፤ ብዙሕ ዝኖብ እውን ከዘንብ ይኸእል። ኣብ አዋርሕ ዊንተር/ክረምቲ (ታሕሳስ፤ ጥሪ፤ ለካቲት) ጠባይ አየር ኣብ መብዛሕቱ እታ ሃገር ትሕቲ 0 ዲግሪ እዩ፤ ካብ -30 ዲግሪ ንታሕቲ እውን ክወርድ ይኸእል፤ ቀትርን ለይትን። ዊንተር ብጣዕሚ ቁሪ ክኸውን ስለ ዝኸእል፤ ብግቡእ ምኽዳን አድላይ እዩ።



ናይ መጨረሻ ለበዋ

ሓዲሽ ሂወት ኣብ ካናዳ ምጅማር ዘሓጉስ እዩ፤ ገሊኡ ግና ከቢድ ኮይኑ ክረኽቦ ይኸእል። ንኸትለማመድ ግዜ ይወስድ፤ ስለዚ ዓቕሊ ግበር። ከማኻ ዝእመሰሉ ብዙሓት ሓደሽቲ ዝመጹ፤ ምስ ሕብረተ ሰብ ካናዳ ተለማሚዶምን ሙሉእ ብምሉኡ ተዋሃሂዶምን እዮም።

እንግሊዝ ወይ ፈረንሳ ምዝራብ ዝተፈላለዩ ኣገልግሎታት ንምጥቃምን፤ ስራሕ ንምርካብን፤ ብሓፈሽኡ ከኣ ምስ ናብራ ካናዳ ንኸትለማመድ ስለ ዝሕግዘካ ብጣዕሚ አድላይ እዩ። ካብ ክልቲኡ ቋንቋታት ሓደ ክትመሃር ቅድሚኒ ንካናዳ ምምጻእካ ዕድል እንተ ደኣ ረኺብካ፤ ናይ ቋንቋ ክእለትካ ከተማዕብሎ ክትፍትን ኣለካ። ድሕሪ ምእታውካ ድማ፤ ናይ ምዝራብን፤ ምንባብን፤ ምጽሓፍን ክእለትካ ንኸተመሓይሽ፤ ኩሉ ትረኽቦ ዕድላት ተጠቀመሉ።

ኣብ ከባቢኻ ትረኽቦም ሰባት ሕቶታት ሕተቶም።

ነዓኻ ክሕግዙ ዝተዳለዉ ሰባትን ኣገልግሎታትን ከምዘለዉ ኣይትረስዕ።

መጨረሻ ጸብጻብ/ምምሕያሽ ዝተገበረሉ ዕለት ኤፕሪል

